

भारत नीति प्रतिष्ठान (India Policy Foundation) द्वारा काली चरण पुरी और लोढ़ा फाउंडेशन छात्रवृत्तियों एवं फेलोशिप के लिए आवेदन

भारत नीति प्रतिष्ठान (IPF) ने शोधकर्ताओं, छात्रों, सामाजिक कार्यकर्ताओं और पत्रकारों से छात्रवृत्तियों और फेलोशिप के लिए आवेदन आमंत्रित किए हैं। इनका उद्देश्य शोध-कार्य को प्रभावशाली एवं गहन बनाना और भारतीय समाज के लिए महत्वपूर्ण मुद्दों पर लेखन को बढ़ावा देना है।

भारत नीति प्रतिष्ठान नई दिल्ली स्थित एक नीति अनुसंधान केन्द्र है। प्रतिष्ठान द्वारा प्रदान की जाने वाली छात्रवृत्तियां और अधिछात्रवृत्तियां तीन महीने से लेकर एक वर्ष तक के शोध कार्य के लिए प्रदान की जाएंगी। आवेदन करने की अंतिम तिथि 31 दिसम्बर, 2019 है। वर्तमान में भारत नीति प्रतिष्ठान उत्कृष्ट शोध और अध्ययन कार्य के लिए निम्नलिखित छात्रवृत्तियां और अधिछात्रवृत्तियां प्रदान करता है-

काली चरण पुरी छात्रवृत्तियां और अधिछात्रवृत्तियां

ये छात्रवृत्तियां और फेलोशिप श्री नाथ चरण पुरी द्वारा शुरू की गई थी। वे एक प्रमुख व्यवसायी और सामाजिक कार्यकर्ता थे, जिन्होंने अपने सफल इंजीनियर, उद्यमी और प्रख्यात सामाजिक कार्यकर्ता और समाजसेवी भाई काली चरण पुरी की याद में इनकी शुरुआत की थी। ये छात्रवृत्तियां और अधिछात्रवृत्तियां भारत केन्द्रित शोध और अध्ययन कार्यों को बढ़ावा देने के उद्देश्य से दी जाती हैं ताकि बेहतर समाज नीति संवाद हो सके।

फेलोशिप

काली चरण पुरी सीनियर फेलोशिप- 1 (रु. 200000 X 1) काली चरण पुरी रिसर्च फेलोशिप- 2 (रु. 100000 X 2)

स्कॉलरशिप

काली चरण पुरी डॉक्टरल स्कॉलरशिप- 3 (रु. 50000 X 3) काली चरण पुरी ग्रेजुएट स्कॉलरशिप- 6 (रु. 25000 X 6)

लोढ़ा फाउंडेशन छात्रवृत्तियां और अधिछात्रवृत्तियां

इन छात्रवृत्तियों और अधिछात्रवृत्तियों की शुरुआत लोढ़ा फाउंडेशन, मुंबई ने 'ग्रामीण विकास' और 'सार्वजनिक नीति' के क्षेत्रों में शोध और अध्ययन कार्यों को बढ़ावा देने के लिए की थी।


फेलोशिप

लोढ़ा फाउंडेशन सीनियर फेलोशिप- 1 (रु. 150000 X 1) लोढ़ा फाउंडेशन रिसर्च फेलोशिप- 2 (रु. 100000 X 2)

स्कॉलरशिप

लोढ़ा फाउंडेशन डॉक्टरल स्कॉलरशिप- 3 (रु. 50000 X 3) लोढ़ा फाउंडेशन ग्रेजुएट स्कॉलरशिप- 8 (रु. 25000 X 8)

इच्छुक शोधकर्ता और अध्ययनकर्ता इन स्कॉलरशिप और फेलोशिप के लिए आवेदन कर सकते हैं। उम्मीदवारों का चयन शैक्षणिक क्षमता, प्रस्तावित विषय की प्रासंगिकता और उम्मीदवार की वांछित शोध कार्य के लिए क्षमता और पात्रता के आधार पर किया जाएगा। अधिक जानकारी के लिए इच्छुक उम्मीदवार भारत नीति प्रतिष्ठान की वेबसाइट www.ipf.org.in देख सकते हैं।



(डॉ. कुलदीप रतनू)
निदेशक